

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ. 01.06.2026

సమయం. 18.10 గంటలు

ముఖ్యాంశాలు

1. ముఖ్యమంత్రి రేవంత్ రెడ్డి ఆసిఫాబాద్ జిల్లాలో పర్యటిస్తున్నారు. రెండో విడత ఇందిరమ్మ ఇళ్ల ఫైలాన్ ను ఆవిష్కరిస్తున్నారు.
2. రామగుండం ఫెర్టిలైజర్స్ ఫ్యాక్టరీ నుంచి ఉత్పత్తయ్యే యూరియా మొత్తాన్ని తెలంగాణ రైతులకే కేటాయించాలని కేంద్రాన్ని కోరుతామని ముఖ్యమంత్రి రేవంత్ రెడ్డి తెలిపారు.
3. చిన్నారులను సంపూర్ణ నైపుణ్యాలతో తీర్చిదిద్దడంలో అంగన్వాడి కేంద్రాలు కీలక పాత్ర పోషిస్తున్నాయని మంత్రి సీతక్క అన్నారు.
4. ఈరోజు రాష్ట్రంలోని కొన్ని జిల్లాల్లో ఉరుములు , మెరుపులు, ఈదురుగాలులతో తేలికపాటి నుండి మోస్తారు వర్షాలు అక్కడక్కడ కురిసే అవకాశం ఉందని ప్రాంతీయ వాతావరణ కేంద్రం తెలియజేసింది.

ముఖ్యమంత్రి పర్యటన

ఆసిఫాబాద్ జిల్లాలో ముఖ్యమంత్రి రేవంత్ రెడ్డి పర్యటన కొనసాగుతోంది. కొద్ది సేపటి క్రితం కెరమెరి మండలం, కొటారి గ్రామానికి చేరుకున్నారు. మొదటి విడత ఇందిరమ్మ ఇండ్ల గృహ ప్రవేశంలో భాగంగా 20 మంది లబ్ధిదారులకు ఇండ్ల పంపిణీ చేసిన అనంతరం రెండో విడత ఇందిరమ్మ ఇళ్ల ఫైలాన్ ను ఆవిష్కరించారు. ఈ కార్యక్రమంలో మంత్రులు పొంగులేటి శ్రీనివాసరెడ్డి, జూపల్లి కృష్ణారావు, ప్రభుత్వ సలహాదారు వేం నరేందర్ రెడ్డి, తదితరులు

పాల్గొన్నారు. అనంతరం కాగజ్ నగర్ ఎక్స్ రోడ్ వద్ద 112 కోట్లకు పైగా నిధులతో చేపట్టే వివిధ పనులకు ముఖ్యమంత్రి శంకుస్థాపనలు, ప్రారంభోత్సవాలు చేస్తారు.

పిటిసి, ఆసిఫాబాద్

రామగుండం

రామగుండం ఫెర్టిలైజర్స్ ఫ్యాక్టరీ నుంచి ఉత్పత్తయ్యే యూరియా మొత్తాన్ని తెలంగాణ రైతులకే కేటాయించాలని కేంద్ర ప్రభుత్వానికి లేఖ రాస్తామని ముఖ్యమంత్రి రేవంత్ రెడ్డి తెలిపారు.

వర్షాభావ పరిస్థితులపై రైతులకు అవగాహన కల్పించాలని , తక్కువ నీరు వినియోగించే పంటలు, పంట మార్పిడి , పంటల వైవిధ్యత ప్రాధాన్యాన్ని అన్నదాతలకు వివరించాలని అధికారులను ఆదేశించారు. వర్షాకాల సన్నద్ధతపై ముఖ్యమంత్రి ఈరోజు సెక్రటేరియట్లో సమీక్ష నిర్వహించారు. నైరుతి రుతుపవనాల ప్రభావం , ఎల్ నినో తదితర అంశాలపై వాతావరణ శాఖ అధికారులు పవర్ పాయింట్ ప్రెజెంటేషన్ ఇచ్చారు.

డెస్క్

‘అమ్మ మాట – అంగన్వాడి బాట’ లో మంత్రులు

ఆసిఫాబాద్ జిల్లా , గోల్కొండ గ్రామంలోని అంగన్వాడి కేంద్రంలో మంత్రులు సీతక్క , జూపల్లి కృష్ణారావులు ‘అమ్మ మాట – అంగన్వాడి బాట’ కార్యక్రమంలో పాల్గొన్నారు. మంత్రి సీతక్క మాట్లాడుతూ... చిన్నారులను సంపూర్ణ వైపుణ్యాలతో తీర్చిదిద్దడంలో అంగన్వాడి కేంద్రాలు కీలక పాత్ర పోషిస్తున్నాయన్నారు.

ఇన్చార్జి మంత్రి జూపల్లి కృష్ణారావు మాట్లాడుతూ ... చిన్ననాటి నుంచే పిల్లలను ప్లే స్కూళ్లు , అంగన్వాడి కేంద్రాల్లో చేర్పించి మంచి అలవాట్లు నేర్పించాలని తల్లిదండ్రులకు సూచించారు.

పిటిసి, ఆసిఫాబాద్

మంత్రి వివేక్, ఎంపీ వంశీ కృష్ణ

మంచుకొండ జిల్లా, రాజారం, కొత్తపల్లి గ్రామాల్లో ఇందిరమ్మ ఇళ్లను కార్మిక శాఖ మంత్రి వివేక్ వెంకటస్వామి, పెద్దపల్లి ఎంపీ వంశీకృష్ణ ప్రారంభించారు. ఈ సందర్భంగా కొత్త ఇంట్లోకి అడుగుపెట్టిన కుటుంబ సభ్యులతో కలిసి సంతోషాన్ని పంచుకున్నారు. ఇంటి

యజమానులను అభినందిస్తూ కొత్త గృహాల్లో ఆయురారోగ్యాలతో , సుఖసంతోషాలతో ఉండాలని ఆకాంక్షించారు.

పిటిసి, మంచిర్యాల

భట్టి విక్రమార్క

తెలంగాణ ఉప ముఖ్యమంత్రి భట్టి విక్రమార్క మల్లు ఈరోజు డిల్లీలో అఖిల భారత కాంగ్రెస్ కమిటీ అధ్యక్షుడు మల్లికార్జున ఖర్గేతో మర్యాదపూర్వకంగా సమావేశమయ్యారు. పార్టీ అధిష్ఠానం ఆదేశాల మేరకు ఇటీవల జార్ఖండ్ పర్యటనకు వెళ్లిన భట్టి విక్రమార్క.. అక్కడ తాను పరిశీలించిన కాంగ్రెస్ పార్టీ వ్యవహారాలు , తాజా రాజకీయ పరిణామాలను ఈ సందర్భంగా ఖర్గేకు నివేదించారు.

డెస్క్

రాజ్యసభ

రాజ్యసభలో 27 స్థానాలకు, మూడు రాష్ట్రాల శాసనమండళ్ళకు ఎన్నికలు నిర్వహించనున్నట్లు భారత ఎన్నికల సంఘం ప్రకటించింది. ఈరోజు ఉదయం 11 గంటల నుంచి నామినేషన్ల దాఖలు అధికారికంగా ప్రారంభమైంది. ఆంధ్రప్రదేశ్, గుజరాత్, జార్ఖండ్, మధ్యప్రదేశ్, మణిపూర్, మేఘాలయ, రాజస్థాన్, అరుణాచల్ ప్రదేశ్ , కర్ణాటక, మిజోరం రాష్ట్రాల నుంచి ద్వైవార్షిక ఎన్నికల ద్వారా 24 రాజ్యసభ స్థానాలు భర్తీ అవుతాయి.

డెస్క్

ఆది శ్రీనివాస్

వ్యవసాయ మోటార్లకు మీటర్లు పెట్టబోమని ముఖ్యమంత్రి రేవంత్ రెడ్డి చెప్పిన తర్వాత కూడా బీఆర్ఎస్ నాయకులు తప్పుడు ప్రచారం చేయడం తగదని ప్రభుత్వ విప్ ఆది శ్రీనివాస్ అన్నారు. వేములవాడలో ఆయన విలేకరులతో మాట్లాడుతూ...

బైట్ ... ఆది శ్రీనివాస్

పిటిసి, సిరిసిల్ల

ప్రభాకర్

గత బీఆర్ఎస్ ప్రభుత్వం అనుసరించిన అవినీతి , అక్రమాల బాటలోనే ప్రస్తుత కాంగ్రెస్ ప్రభుత్వం కూడా పయనిస్తూ తెలంగాణ ప్రజానీకాన్ని తీవ్ర సంక్షోభంలోకి నెడుతోందని బిజెపి సీనియర్ నాయకులు , మాజీ ఎమ్మెల్యే ఎన్.వి.ఎస్.ఎస్. ప్రభాకర్ తీవ్రంగా విమర్శించారు. ఈరోజు బీజేపీ రాష్ట్ర కార్యాలయంలో మీడియాతో మాట్లాడుతూ ఆయన ... ధాన్యం సేకరణలో ప్రభుత్వ నిర్లక్ష్యం కారణంగా దళారులు దోచుకుంటుంటే అన్నదాతలు నష్టపోతున్నారని , అకాల వర్షాల ముప్పు పొంచి ఉన్నా రాష్ట్ర ప్రభుత్వం మొద్దునిద్ర వీడటం లేదని ఆయన మండిపడ్డారు.

పిటిసి, హైదరాబాద్

ప్రధానికి కృతజ్ఞతలు

మణుగూరు, రామగుండం బ్రాడ్ గేజ్ రైల్వే లైన్ నిర్మాణానికి కేంద్ర ప్రభుత్వం ఆమోదం తెలపడం పట్ల తెలంగాణ జన సమితి రాష్ట్ర ప్రధాన కార్యదర్శి గోపగాని శంకర్ రావు , నాయకులు మాదాసు శ్రీనివాసరావు , దేవదానం కృతజ్ఞతలు తెలియజేశారు. తమ పార్టీ తరపున ఈ రైల్వే లైన్ కోసం 2018 నుంచి ప్రధానమంత్రి, రైల్వే శాఖ మంత్రులకు పలుమార్లు డిలీజీకి వెళ్లి వి జ్ఞాపనలు సమర్పించామని వెల్లడించారు. ఈ రైల్వే లైన్ వల్ల మణుగూరు , రామగుండం మధ్య ఉన్న మంథని , భూపాలపల్లి, మేడారం, తాడ్వాయి వంటి మారుమూల ప్రాంతాలకు రైలు సదుపాయం అందుబాటులోకి వస్తుందన్నారు.

డెస్క్

మహబూబ్ నగర్ జిల్లాలో ముఖ్యమంత్రి పర్యటన

ముఖ్యమంత్రి రేవంత్ రెడ్డి ఉమ్మడి మహబూబ్ నగర్ జిల్లాలో ఈనెల 4, 5 తేదీల్లో రెండు రోజుల పాటు పర్యటించనున్నారు. ఈ నేపథ్యంలో జిల్లా యంత్రాంగం విస్తృత స్థాయిలో ఏర్పాట్లు చేపడుతోంది.

పిటిసి, మహబూబ్ నగర్

MULUGU

రైతులు పంట వ్యర్థాలను కాల్చితే చట్ట ప్రకారం చర్యలు తీసుకుంటామని ఏటూరు నాగారం మండల వ్యవసాయాధికారి వేణుగోపాల్ అన్నారు. ఆకాశవాణితో ఆయన మాట్లాడుతూ...

బైట్ ... వేణు గోపాల్, వ్యవసాధికారి

పిటిసి, ములుగు

వాతావరణం

ఈరోజు రాష్ట్రంలోని కొన్ని జిల్లాల్లో ఉరుములు , మెరుపులు, ఈదురుగాలులతో తేలికపాటి నుండి మోస్తారు వర్షాలు అక్కడక్కడా కురిసే అవకాశం ఉందని ప్రాంతీయ వాతావరణ కేంద్రం తెలియజేసింది. రేపు, ఎల్లుండి రాష్ట్రంలోని కొన్ని జిల్లాలలో తేలికపాటి నుండి మోస్తారు వర్షాలు కొన్నిచోట్ల కురిసే అవకాశం ఉందని వెల్లడించింది.

డెస్క్

HYD – ARREST

దేశ వ్యాప్తంగా వేల కోట్ల రూపాయల లావాదేవీలు జరిపిన డఫాబెట్ ముఠాకు చెందిన 13 మందిని డిల్లీ, గుజరాత్, పంజాబ్ లో అరెస్ట్ చేసినట్లు సీబీడీ చీఫ్ చారు సిన్హా వెల్లడించారు. ఫిలిప్పీన్స్, యూకే, దుబాయ్ కేంద్రాలుగా సాగుతున్న ఈ నెట్వర్క్ కు సంబంధించి 46 మ్యూల్ బ్యాంక్ ఖాతాలను సీజ్ చేశామన్నారు.

(PTC, HYD)

NAGARKURNOOL – MLA

ఇందిరమ్మ ఇళ్లతో పేదల సొంతింటి కల సాకారం అవుతుందని నాగర్ కర్నూల్ ఎమ్మెల్యే డాక్టర్ కూచుకుళ్ల రాజేష్ రెడ్డి అన్నారు. నియోజక వర్గంలోని బిజినేపల్లి, తెల్కపల్లి మండల కేంద్రాల్లో, తూడుకుర్తి, ఉయ్యాలవాడ గ్రామాల్లో పలు ఇందిరమ్మ ఇండ్లను ఎమ్మెల్యే ప్రారంభించారు.

(PTC, NGKRNL)

YADADRI – MLA

యాదాద్రి భువనగిరి జిల్లా , యాదగిరిగుట్ట ఆరో వార్డులో నిర్మించిన ఇందిరమ్మ ఇళ్ల సామూహిక గృహ ప్రవేశ కార్యక్రమంలో ఆలేరు ఎమ్మెల్యే బీర్ల అయిలయ్య , అదనపు కలెక్టర్

భాస్కర్ రావు పాల్గొన్నారు. లబ్ధిదారులు నూతన గృహాల్లో పూజలు నిర్వహించి గృహ ప్రవేశం చేయించారు.

(PTC, YB)

ASIFABAD – THUNDERBOLT

కుమురం భీం ఆసిఫాబాద్ జిల్లాలో పిడుగుపాటుకు ముగ్గురు ప్రాణాలు కోల్పోయారు.

జిల్లాలోని రెబ్బెన మండలం , ఖైరీగూడ శివారులో వ్యవసాయ పనుల్లో ఉన్న భార్య భర్తలపై పిడుగు పడటంతో అక్కడికక్కడే మృతి చెందారు. కౌటాగూడ లోనూ పిడుగుపాటుకు మరొకరు మృతి చెందారు. ఒకే రోజు జిల్లాలో ముగ్గురు మృతి చెందడంతో ఆయా గ్రామాల్లో విషాద ఛాయలు అలముకున్నాయి.

(PTC, ASF)

JEE RESULTS 2026

జేఈఈ అడ్వాన్స్ డ్-2026 ఫలితాలు విడుదలయ్యాయి. ఇండియన్ ఇన్స్టిట్యూట్ ఆఫ్ టెక్నాలజీ రూర్కీ పరీక్ష ఫలితాలను ప్రకటించింది. విద్యార్థులు అధికారిక వెబ్సైట్లో తమ ఫలితాలను చూసుకోవచ్చని ఐఐటీ రూర్కీ తెలిపింది.

(DESK)